

325 3/20

**जकात व स्थानिक संस्था कर सर्वाना
मान्य होईल असा पर्याय शोधण्यासाठी
अभ्यास गटाची स्थापना करणेबाबत.**

महाराष्ट्र शासन
नगर विकास विभाग,
शासन निर्णय क्र.स्थासंक-२०११/प्र.क्र.१५०/नवि-३४
मंत्रालय, मुंबई- ४०० ०३२,
दिनांक : २८ डिसेंबर, २०११

प्रस्तावना :- शासनाने जकात करास पर्याय म्हणून ड-वर्ग महानगरपालिकांमध्ये स्थानिक संस्था कर लागू करण्याचा धोरणात्मक निर्णय घेवून टप्पा-टप्पाने त्याची अंमलबजावणी सुरु केली आहे. सध्या या स्थानिक संस्थाकराची अंमलबजावणी दि.०१ एप्रिल, २०१० पासून जळगांव, नांदेड-वाघाळा व मिरा-भाईंदर या तीन महानगरपालिका क्षेत्रात व दि.०१ एप्रिल, २०११ पासून सोलापूर, कोल्हापूर, वसई-विरार आणि दि.०१ जूलै, २०११ पासून औरंगाबाद अशा एकूण सात महानगरपालिका क्षेत्रात करण्यात येत आहे.

सध्या ज्या ठिकाणी स्थानिक संस्था कर लागू आहे त्यापैकी काही ठिकाणी पूर्वी जकातीपासून जेवढे उत्पन्न मिळत होते, त्या पेक्षा कमी उत्पन्न मिळत असल्याचे दिसून आले आहे. तर काही ठिकाणी व्यापारी वर्गाकडून स्थानिक संस्था कराबाबत काही आक्षेप घेण्यात आले आहेत. या अनुषंगाने व्यापारी वर्गाच्या प्रतिनिधींसोबत या.भू.व्य.मंत्री महोदयांनी नागपूर येथे बैठक घेतली असता सदरहू बैठकीमध्ये असा निर्णय घेण्यात आला की, सध्याच्या जकातकर किंवा स्थानिक संस्था कर पध्दतीचा आढावा घेवून त्यापेक्षा अधिक चांगली कर प्रणाली विकसित करता येईल किंवा कसे या विषयी सविस्तर अभ्यास करून शासनास अहवाल सादर करण्यासाठी एका अभ्यास गटाचे गठन करण्यात यावे. त्यानुषंगाने एक अभ्यास गट स्थापन करण्याची बाब शासनाच्या विचाराधिन होती.

शासन निर्णय :- जकात व स्थानिक संस्था कर या पेक्षा श्रेष्ठ पर्यायी कर पध्दती विकसित करता येईल किंवा कसे याविषयी सखोल अभ्यास करून शासनास अहवाल सादर करण्यासाठी खालील सभासदांचे एक अभ्यासगट स्थापन करण्यात येत आहे.


- १) प्रधान सचिव (वित्त)
- २) प्रधान सचिव (नवि-२)
- ३) आयुक्त, विक्रीकर प्रशासन
- ४) श्री.अतुल अनील शाह,
अध्यक्ष, महाराष्ट्र व्यापारी महासंघ

- अध्यक्ष
- सदस्य व समन्वयक
- सदस्य
- सदस्य

- ५) श्री.सदानंद कोरगांवकर
अध्यक्ष, कोल्हापूर जिल्हा व्यापारी महासंघ
आणि संचालक महाराष्ट्र व्यापारी महासंघ -- सदस्य
- ६) श्री.आदेश पालसिंग छाबडा
अध्यक्ष, औरंगाबाद जिल्हा व्यापारी महासंघ -- सदस्य
- ७) श्री.प्रभाकर वनकुटे
अध्यक्ष, सांलापूर जिल्हा व्यापारी महासंघ -- सदस्य
- ८) अध्यक्ष, किंवा त्यांचा प्रतिनिधी
महाराष्ट्र चेंबर ऑफ कॉमर्स, इंडस्ट्रीज अँड अँग्रीकल्चर -- सदस्य

०२. सध्याच्या नकात वसुलीची कार्यपध्दती, त्याच बरोबर शासनाने नव्याने लागू केलेल्या स्थानिक संस्था कराची कार्यपध्दती यांचा सखोल अभ्यास करून या दोन्ही कर पध्दतीस पर्याय म्हणून कोणती नविन कर पध्दती लागू करणे शक्य होईल, जेणे करून महापालिकांच्या वार्षिक उत्पन्नामध्ये दरवर्षी पुरेशी वाढ होईल, त्याचबरोबर अशा कर पध्दतीची अंमलबजावणी तुलनात्मकदृष्ट्या अधिक सोयीची असेल आणि कर चुकवणेगीरीस आळा बसेल यादृष्टीने सदरहू अभ्यास गटाने आपला अहवाल एक महिन्याच्या आत शासनास सादर करावा.

महाराष्ट्राचे राज्यपाल यांच्या आदेशानुसार व नावाने.



(मनु कुमार श्रीवास्तव)

प्रधान सचिव, महाराष्ट्र शासन

प्रति,

मा.राज्यपाल यांचे सचिव.

मा.मुख्यमंत्री यांचे सचिव.

मा.उपमुख्यमंत्री यांचे सचिव.

मा.राज्यमंत्री (नगर विकास) यांचे खाजगी सचिव.

मा.मुख्य सचिव, मंत्रालय, मुंबई.

प्रधान सचिव (नवि-१), नगर विकास विभाग,

जिल्हाधिकारी (सर्व).

विभागीय आयुक्त (सर्व).

आयुक्त महानगरपालिका (सर्व).

आयुक्त तथा संचालक, नगरपालिका प्रशासन संचालनालय, वरळी, मुंबई.

सर्व सह/उप सचिव, नगर विकास विभाग, मंत्रालय मुंबई.

निवडनस्ती (नवि-३४)

नवि-२९